

BƏƏ Prezidentinin Azərbaycanla səfəri yeni strateji körpünün möhkəmlənməsinə xidmət edir

"Birləşmiş Ərəb Əmirliklərinin (BƏƏ) Prezidenti Şeyx Məhəmməd bin Zayed Al Nəhyanın Azərbaycanla rəsmi səfəri Cənubi Qafqaz ilə Körfəz regionunu birləşdirən yeni strateji körpünün möhkəmlənməsi kimi qiymətləndirilməlidir. Bu, Azərbaycanın regional və global miqyasda artan çəkisinin, diplomatik uğurlarının və geosiyasi mövqeyinin təzahürüdür".

Bu fikirləri AZƏRTAC-a açıqlamasında siyasi şərhçi Ülviyyə Zülfiqar bildirib.

Onun sözlərinə görə, BƏƏ Prezidentinin səfəri və bu çərçivədə Şuşada keçirilən görüşlər göstərir ki, Azərbaycan Cənubi Qafqazda sülhün və inkişafın təşəbbüskarı kimi çıxış edir, eyni zamanda, islam dünyasında nüfuzunu getdikcə möhkəmləndirir. Bu, həm global enerji gündəliyi, həm də islam ölkələri arasında həmrəylik baxımından mühüm məqamdır.

Ülviyyə Zülfiqar diqqətə çatdırıb ki, son illər ərzində Azərbaycan ilə BƏƏ arasında münasibətlər sürətlə inkişaf edib. Əvvəllər əsasən siyasi müstəvidə müşahidə olunan əməkdaşlıq bu gün iqtisadi, enerji və investisiya sahələrində daha da dərinləşib. Xüsusən də bərpaolunan enerji sektorunda BƏƏ şirkətlərinin fəaliyyəti artıq real nəticələr verir.

"Bu səfər iqtisadi münasibətlərin yeni mərhələyə keçdiyinin göstəricisidir. Son illərdə Azərbaycan və BƏƏ arasında ticarət dövryyəsi əhəmiyyətli dərəcədə artıb.

Əgər əvvəllər əməkdaşlıq daha çox neft sektoru ilə məhdudlaşdırsa, bu gün kənd təsərrüfatı, logistika, turizm və xidmət sahələri ön plana çıxır. Bu, iki ölkə arasında qarşılıqlı inamın və uzunmüddətli strateji tərəfdaşlığın bariz nümunəsidir", - deyər ekspert əlavə edib.

O həmçinin bildirib: "2025-ci ilin ilk səkkiz ayında iki ölkə arasında ticarət dövryyəsi 104,6 milyon ABŞ dolları təşkil edib ki, bu da 2024-cü ilin eyni

dövrü ilə müqayisədə 76,1 faiz artım deməkdir. 2025-ci ilin yanvar-iyun aylarında Azərbaycandan BƏƏ-yə ixrac 54,7 milyon dollar, idxal isə 22,5 milyon dolları keçib. Bu da ümumi ticarət dövryyəsinin 77,3 milyon dollardan artıq olduğunu göstərir".

Siyasi şərhçinin sözlərinə görə, səfərin humanitar tərəfi də diqqətdən kənarda qalmır. Azərbaycan və BƏƏ arasında mədəniyyət, təhsil və turizm sahəsində yeni layihələr gözlənilir ki, bu

da xalqlar arasında yaxınlaşmanı daha da gücləndirəcək.

"Bütün bunlar Azərbaycanın çoxşaxəli xarici siyasətinin və açıq iqtisadi strategiyasının nəticəsidir. Prezident İlham Əliyevin həyata keçirdiyi kurs sayəsində Azərbaycan bu gün Körfəz ölkələri üçün təkcə etibarlı tərəfdaş deyil, həm də enerji təhlükəsizliyi, "yaşıl enerji"yə keçid və iqtisadi əməkdaşlıq baxımından strateji mərkəzə çevrilməkdədir", - deyər Ülviyyə Zülfiqar vurğulayıb.